

साईं अमड़ि पाण में मधुर कई मसलत  
 सदां करनि सनेह सां खावंद सां खिलवत  
 देरे नवाब घुमण जी साहिब दिलि कई  
 बीअ संगति खे हरिद्वार जी जागी आश नई  
 साईं अ चयो अमड़ि खे तूं बि घुमी अचु हरिद्वार  
 सिघो अची देरे नवाब जी दिसिजि बाग बहार  
 अद्भुत उकीर अमड़ि जे जीअ में साईं अ लाइ  
 पर हुकुम में हाज़िरु सदां कदहीं हुजत कीन हलाइ  
 नेण मिलिया नेणनि सां गाढ़ी अ कूक कई  
 अमड़ि जानिब जै चई, आंसुनि भरियल अखियुनि सां ॥

अखियुनि मंझि अबल जे वेठा अवध विहारी  
 शीश ते स्वामिनि जी सदां सुन्दर सवारी  
 सीने में साहिब जे शोभे श्री सीय चंद्र सुकुमार  
 भोरिड़ी अ दिलि बाबल जी वरियो श्रीभूमलि चरणु भतार  
 चेल्हिड़ी अ में चम्बुड़ियो रहे गोकुल चंद्र गोपालु  
 दिलिड़ी अ में दिलिदार जी वसे दानी दशरथ लालु  
 जोराबिड़ा जानिब जा मिठी अमड़ि दिलि बणी  
 उन्ही अ गरीबी गुण सां सदां माणे सुहग मणी  
 सुखु सौभागु अमड़ि जो सदां चरण कमल छाया  
 बियो सुजाणनि कोन को बिनु कान्हल रघुराया

अनुराग अटारी अ ता हिकु लहमो कीन लहां  
चरण कमल नख चन्द्रका दिसंदी शाल रहां  
अठई पहर अमड़ि खे इहा आहे अभिलाषा  
दिलि घुरिया दिलासा, सदां माणेमि सुहाग जा ॥

( ३८ )

सजनी साईं अमड़ि जी सदां सिकिड़ी सुहेली  
बई हिकिड़े घर जा आहिनि बान्हा ऐं बेली  
हिकिड़ी चाह अभिलाष हिक हिक उकीर ओनो  
हिकिड़े ई दिलिबर दर्द सां भरियो दिलिड़ीअ जो दोनो  
हिकिड़े ई नींह नगर जा निष्काम निवासी  
श्री पार्थिवि चंद्र पद कमल जा अनन्य उपासी  
तोड़े राज़ धणी रस राज़ जा, कनि ख़ावंद ख़वासी  
साहिबु सद्देनि सहचरी पर दिलि भाएनि दासी  
इहा दाति अबल मिली अविचल अविनाशी  
हिक ब्रिऐ जे सुखनि जा आहिनि सदां अभिलाषी  
प्रिया प्रियतम प्यासी, मुंहिजा साईं अमड़ि सुखी रहो ॥

रूह रिहाणि

( ३९ )

मुहिबत भरी माड़ी अ ते वेठा हुआ हिक दींहु  
मिठिड़ी करनि विरूंहड़ी नेही वधाए नींहु  
अमड़ि चयो अदब सां बेई हथ जोड़े

भोरा मधुर बोलड़ो प्रेम रस बोड़े  
जीउ साई ! छाजे करे तकिड़ो देरे खां आयो  
महीनो खनु टिकण जो उते कयो होव रायो  
असीं बि आयासीं हरिद्वार खां अन्दर उकीर धरे  
घणो गोलियोसीं गोठ में मन दिसूं नेण भरे  
असां बि पहुतासूं सागे देरे में दातार  
तवहां प्रभात जो तियारी कई मां आयसि सांझीअ सुकुमार  
सभेई चवनि तुंहिजे चवण ते असां टपड़ हिति लाथा  
माई सदां मिली साहिब सां असां छो आहियूं फाथा  
वरी चढ़ियासूं सेघ मां रखी अन्दर में अभिलाष  
दरबार में दिलिबरु दिसी पूरणु कन्दसि प्यास  
वरी उते बुधुमि हाकिमु मिठो थो लालू लालु करे  
मान्दी थी वियसि मन में कदहीं दिसां जीउ भरे  
गुर अमर पुज़ाई अभिलाषड़ी अजु वाली अ वडु कयो  
मुरिझायलु मुंहिजो मनिड़ो खावंद खुशि थियो  
सदां आएं ! जीउ आएं ! निचु आएं साई  
तवहां जे कदम कदम कुलिबानु थियां सुख माणियो सदाई  
तवहां जे रूप रसाल जी मां कोकिलिड़ी थींदियासि  
तवहां जे कृपा आधार ते लोढ़ मंझा उदंदियसि  
जै जै श्री जानिक चंद्र जी जै साई अ जी चवंदियसि  
तवहां जे मुख चंद्र जी मां प्यासिणि चकोरी  
तवहां जे वचन सुगंधि जी भूरल मां भौरी

तवहां जे कथा अमृत सां भरियां कननि कटोरा  
क्रोड़ें जन्म सेवा करियां तबि लाहियां न थोरा  
तवहां जे चरण कमल जी जुतिड़ी शाल थियां  
सुख निधान साहिब तां नितु घोरे जलु पियां  
रग रग सां द्रियां आशीशड़ी जेको दमु जियां  
हुजत न कयां होतनि सां कदहीं दोरापो न द्रियां  
बुधी गरीबि जा बोलिड़ा नीह में निमाणा  
साईं अ सुख समाज में सहजेई समाणा  
भिजी भाव बरिसात में वरितो हर्ष मंझा हथिड़ो  
अमड़ि बि घणे अदब सां निवायो मथिड़ो ॥

साहिब चयो सनेह सां बुधु सुघडु सहेली  
सदां रहे सम्भालिड़ी तुंहिजी मन मेली  
देरे में टिकण जी घणी दिलि हुई  
पर प्रभु बेमुखनि जी उते घणि हुई  
तदहीं उते रहण खां दिलिड़ी थी उदास  
जिति हरि संत बेमुख हुजनि उते कजे कीन निवास  
हिक बेमुख जो स्वासु भी हवा अशुद्धि करे  
उन्ही अ करे उन्हनि खां रहिजे सदां परे  
पोइ जगतराम जी विनय ते आयासूं लालू  
दाढ़ो खिलाइनि पाणु छद्रे मड़िद ऐं ज़ालूं  
कलंगी धरु कृपा करे सदां गढु रहूं

मिली श्री मैथिलि माग़ में सदां लाल कहूं  
कोकिलि थी कुंजनि में सदां करियूं किलकारियूं  
वेही प्रमोद विपिन में पंहिजो साहिबु सम्भारियूं  
कदहीं कथाऊं कुरिब सां कदहीं पिय पिय पुकारियूं  
जै जै उचारियूं, सदां अवध धणियुनि जी ॥